

डेली न्यूज

जनसंपर्क विभाग

नगर पालिक निगम, सतना (मोप्रो)

दिनांक-२६ -५ -२०२१

स्टार 26-4-2021

चिपकाए गए कोविड के पोस्टर घांटी जा रही दवाईयों की किट

स्टार समाचार | सतना

कोरोना वायरस के संक्रमण को कम करने के लिए जा रहे प्रशासनिक प्रयासों के साथ-साथ कोरोना पॉजिटिव लोगों के घरों में नगर निगम द्वारा पोस्टर चिपकाए जाने के साथ ही उन्हें कोविड की किट भी घर-घर उपलब्ध कराई जा रही है। नगर निगम तनवी हुड्डा के निर्देश पर कोविड पॉजिटिव पाए गए व्यक्तियों के घरों पर कोविड पॉजिटिव होने पर पोस्टर चस्पा कराया जा रहा है। इसके अलावा कोविड पॉजिटिव व्यक्ति को अपने परिवार के अन्य सदस्यों से अलग (आइसुलेट) रहने की समझाईस दी जा रही है।



आदर्श नगर में हो सकते हैं भर्ती

नगरीय क्षेत्र ऐसे कोरोना पॉजिटिव जिनके घरों में होमआइसुलेट होने की अलग से व्यवस्था नहीं है ऐसे लोगों के लिए कोविड केयर सेंटर में व्यवस्था की गई है। इसकी जानकारी भी लगातार नगर निगम द्वारा पॉजिटिव व्यक्ति को दी जा रही है उन्हें बताया जा रहा है कि यदि आपके घर पर आइसुलेट होने की समुचित व्यवस्था न हो तो आदर्श नगर स्थित शासकीय छात्रावास में स्थापित किए गए कोविड केयर सेंटर में भर्ती हो सकते हैं। इसी के साथ ही शासन द्वारा जारी किए गए होम आइसुलेशन के सामान्य जानकारी का पम्पलेट एवं मुख्य चिकित्सा एवं स्वास्थ्य अधिकारी के कार्यालय से प्राप्त दवाई की किट भी लोगों को उपलब्ध कराई जाती है।

स्टार 26-11-2021

चारदीवारी ने रोक दी कालोनी की जल निकासी

स्टार समाचार | सतना

बन गया तालाब संक्रमण की आशंका

मौजूदा समय के संक्रमण काल में जब स्वच्छता का अधिक ध्यान देने की जरूरत है तब एक चारदीवारी में पूरी कालोनी की जल निकासी रोक दी है। नतीजतन कालोनी के प्रदूषित जल ने संक्रमण का खतरा पैदा कर दिया है। मामला वार्ड क्र. 29 का है, प्राप्त जानकारी के अनुसार वार्ड क्र. 29 स्थित आकाश गंगा नगर, गायत्री नगर व पतेरी मोहल्ले के घरों में उपयोग किया गया पानी जिस नाली के जरिए बहकर नाले में मिलता था उस नाली को रोक कर एक चारदीवारी खड़ी कर ली गई है। वार्डवासियों का आरोप है कि चारदीवारी का निर्माण अवैध तरीके से कर कालोनी के पानी को रोक दिया गया है जिससे हुए जलभराव ने तालाब जैसी संरचना



बना दी है। हालात यह है कि पूरा पानी बाउंड्री से रुक जाने के कारण चारों ओर दुर्गंध फैली हुई है जहां दिन भर भैसें लोटती है। वार्डवासियों का कहना है कि जल

भराव से संक्रामक बीमारियों के फैलने का भी खतरा है। ऐसे में वार्ड क्र. 29 में हो रहे जलभराव को खत्म किया जाए ताकि वार्डवासी शुकून से रह सकें।

